

13-10-2014

ఉదయము మురళి

ఓంశాంతి

'బాప్ దాదా'

మధువనము

“ మధురమైన పిల్లలారా - మిమ్ములను కుంభపాక నరకము నుండి వెలికి తీయుటకై తండ్రి వచ్చారు, ఇందు కొరకే పిల్లలైన మీరు తండ్రిని ఆహ్వానించారు ”

ప్రశ్న:- పిల్లలైన మీరు చాలా గొప్ప శిల్పకారులు - ఎలా? మీ కర్తవ్య నిపుణత ఏది ?

సమా:- పిల్లలైన మనము ఎంతో గొప్ప శిల్ప నిపుణతను చూపుతున్నాము. దీని వలన పూర్తి ప్రపంచమే కొత్తదిగా తయారవుతుంది. దీని కొరకు మనము ఇటుకలు, సున్నము, పొరలు మొదలైనవి ఉపయోగించము కాని స్మృతియాత్ర ద్వారా నూతన ప్రపంచమును తయారుచేస్తాము. నూతన ప్రపంచమును నిర్మిస్తున్నాము, మరలా మనమే స్వర్గానికి అధికారులవుతామనే సంతోషముంది.

ఓంశాంతి . మధురాతి మధురమైన ఆత్మిక పిల్లలకు ఆత్మిక తండ్రి తెలియజేస్తున్నారు - మీరు మీ మీ గ్రామాల నుండి బయలుదేరినప్పుడు మేము శివబాబా పాఠశాలకు వెళ్తున్నామని మీ బుద్ధిలో ఉంటుంది. అంతేకాని ఏ సాధు సత్పురుషుల దర్శనము కొరకు లేక శాస్త్రములు మొదలైనవి వినుటకు వెళ్తున్నామని భావించరు. శివబాబా వద్దకు వెళ్తున్నామని మీకు తెలుసు. శివుడు పైన ఉంటారని ప్రపంచములోని మానవులు భావిస్తారు. స్మృతి చేయునప్పుడు వారు కనులు తెరుచుకుని కూర్చోరు. వారు కనులు మూసుకుని ధ్యానములో కూర్చుంటారు. వారి బుద్ధిలో వారు చూచిన శివలింగము ఉంటుంది. శివుని మందిరమునకు వెళ్లినా శివుని స్మృతి చేస్తూ పైకి చూస్తారు లేక మందిరము గుర్తుకొస్తుంది. చాలామంది కనులు మూసుకుని కూర్చుంటారు. ఒకవేళ దృష్టి ఏ నామ-రూపాల వైపు వెళ్లే సాధన తెగిపోతుందని భావిస్తారు. శివబాబాను స్మృతి చేస్తూ ఉండేవారమని ఇప్పుడు పిల్లలైన మీకు తెలుసు. కొంతమంది కృష్ణుని, కొంతమంది రాముని స్మృతి చేస్తారు, కొంతమంది వారి గురువును స్మృతి చేస్తారు. గురువుగారి చిన్న లాకెట్ చేసుకొని కూడా ధరిస్తారు. కొందరు గీతను కూడా చిన్న లాక్ట్ గా చేసుకొని ధరిస్తారు. భక్తిమార్గములో అందరూ అలాగే ఉన్నారు. ఇంటిలో కూర్చుని కూడా స్మృతి చేస్తారు. స్మృతిలో యాత్రలు చేయుటకు కూడా వెళ్తారు. ఇంటిలో చిత్రములుంచుకుని పూజించవచ్చు. కాని భక్తిమార్గపు ఆచారము ప్రకారము జన్మ-జన్మాంతరాలు యాత్రలు చేస్తూ వచ్చారు. నాల్గు ధామాల యాత్ర చేస్తారు. నాల్గుధామాలని ఎందుకంటారు? తూర్పు, పడమర, ఉత్తరము, దక్షిణము..... అన్ని వైపులా తిరుగుతారు. భక్తిమార్గము ప్రారంభమైనప్పుడు మొదట ఒక్కరినే భక్తి చేస్తారు. దానిని అవ్యభిచారి భక్తి అంటారు. సతోప్రధానముగా ఉండేవారు. ఇప్పుడు తమోప్రధానముగా ఉన్నారు. భక్తి కూడా వ్యభిచారి భక్తి అనగా అనేకమందిని స్మృతి చేస్తూ ఉంటారు. తమోప్రధానమైన 5 తత్వాలతో తయారైన శరీరమును కూడా పూజిస్తారు. అనగా తమోప్రధానమైన భూత పూజలు చేస్తారు. కాని ఈ మాటలు ఎవరూ అర్థము చేసుకోరు. భలే ఇచ్చట కూర్చుని ఉన్నా బుద్ధియోగము ఎక్కడో తిరుగుతూ, వెతుకుతూ ఉంటుంది. ఇచ్చట శివబాబాను స్మృతి చేయుటకు కనులు మూసుకుని కూర్చోరాదు. ఆ తండ్రి అత్యంత దూరదేశములో

ఉండేవారని మీకు తెలుసు. వారు వచ్చి పిల్లలకు శ్రీమతమునిస్తారు. శ్రీమతమును అనుసరిస్తేనే శ్రేష్ఠ దేవతలుగా అవుతారు. దేవతల రాజధాని పూర్తిగా స్థాపన అవుతూ ఉంది. మీరిచ్చట కూర్చుని మీ దేవదేవతా రాజ్యమును స్థాపన చేస్తున్నారు. ఇంతకుముందు అది ఎలా స్థాపనవుతుందో మీకు తెలియనే తెలియదు. ఇప్పుడు మీకు వీరు తండ్రి, తండ్రీ కాక టీచర్లు చదివిస్తారు. అంతేకాక పెంట లీసుకిగ్ల సద్గతినిస్తారని తెలుసు. ఆ గురువులు ఎవ్వరికీ సద్గతినివ్వలేరు. వీరు ఒక్కరే తండ్రి, టీచరు, సద్గురువు అని ఇచ్చట మీకు తెలిపించబడుతుంది. తండ్రి నుండి వారసత్వము లభిస్తుంది. సద్గురువు పాత ప్రపంచము నుండి నూతన ప్రపంచమునకు తీసుకెళ్తారు. ఈ విషయాలన్నీ వృద్ధ మాతలు అర్థము చేసుకోలేరు. వారికి ముఖ్యమైన మాట - “స్వయాన్ని ఆత్మగా భావించి శివబాబాను స్మృతి చేయాలి.” మనము శివబాబా పిల్లలము, మనకు బాబా స్వర్గ వారసత్వమునిస్తారు. వృద్ధ మాతలకు ఇలాంటి చిలక పలుకులతో తెలపాలి. తండ్రి నుండి వారసత్వము తీసుకొనుటకు ప్రతి ఒక్క ఆత్మకు హక్కు ఉంది. మృత్యువు మీ ముందే నిలిచి ఉంది. పాత ప్రపంచమే మరలా తప్పకుండా నూతనముగా అవుతుంది. కొత్తది నుండి మరలా పాతది, కొత్త ఇల్లు కట్టుటకు కొన్ని నెలలు చాలు. అది పాతదగుటకు 100 సంవత్సరములు పడుతుంది.

ఈ పాత ప్రపంచము సమాప్తమవుతుందని పిల్లలైన మీకు తెలుసు. ఇప్పుడు జరగబోవు యుద్ధము 5 వేల సంవత్సరముల తర్వాత మరలా జరుగుతుంది. ఈ విషయాలను వృద్ధ మాతలు అర్థము చేసుకోలేరు. వారికి తెలిపించుట బ్రాహ్మణీల కర్తవ్యము. వారికి ఒక్క మాట గుర్తుంటే చాలు - స్వయమును ఆత్మ అని తెలుసుకొని తండ్రిని స్మృతి చేయండి. ఆత్మలైన మీరు పరంధామములో ఉండేవారు. అచ్చట శరీరములు ధరించి పాత్రను అభినయిస్తారు. ఆత్మ ఇచ్చట సుఖ-దుఃఖాల పాత్ర చేస్తుంది. ముఖ్యమైన విషయము బాబా చెప్తున్నారు - “నన్ను స్మృతి చేయండి, సుఖధామమును స్మృతి చేయండి ” తండ్రిని స్మృతి చేసినందున సాపాలు సమాప్తమవుతాయి. మరలా స్వర్గములోకి వస్తారు. ఇప్పుడెంత ఎక్కువగా స్మృతి చేస్తారో అంత ఎక్కువగా సాపాలు సమాప్తమవుతాయి. వృద్ధ స్త్రీలు సత్సంగాలకు వెళ్లి కథలు వినుటకు అలవాటు పడ్డారు. వారికి క్షణ క్షణము తండ్రి స్మృతిని కలుగజేయాలి. పాఠశాలలో చదువు చెప్తారు కాని కథలు వినిపించరు. భక్తిమార్గములో మీరు ఆ కథలు చాలా విన్నారు. కాని దాని వలన ఏ లాభము కలగలేదు. భీ-భీ ప్రపంచము నుండి నూతన ప్రపంచమునకు వెళ్లేకపోయారు. మానవులకు రచయిత అయిన తండ్రి గురించి గాని, వారి రచన గురించి గాని తెలియదు. నేతి - నేతి(తెలియదు, తెలియదు) అని అంటారు. మీకు కూడా ఇంతకు మునుపు తెలిసేది కాదు. ఇప్పుడు మీరు భక్తిమార్గము గురించి చాలా బాగా తెలుసుకున్నారు. ఇళ్లలో కూడా చాలామంది వద్ద విగ్రహాలుంటాయి. అదే విగ్రహమే(వస్తువే) ఉంటుంది. కొంతమంది భర్తలు ఆ మూర్తిని ఇంటిలోనే పెట్టుకుని పూజించమని అంటూ ఉంటారు. బయటకు ఎదురు దెబ్బలు తినేందుకు ఎందుకు వెళ్తారు? అని అంటారు. కాని వారికి భావన ఉంటుంది తీర్థయాత్రలకు వెళ్లుట అనగా భక్తిమార్గములో ఒకరినొకరు తోసుకొనుట, నష్టపోవుట అని ఇప్పుడు మీకు తెలుసు.

మీరు అనేకమార్లు 84 జన్మల చక్రములో తిరిగారు. సత్య-త్రేతాయుగాలలో ఏ యాత్రలు ఉండవు. జ్ఞానమార్గములో ఇవేవియూ ఉండవు. దానిని భక్తి అంటారు. జ్ఞానమిచ్చువారు ఆ ఒక్కరు తప్ప మరెవ్వరూ లేరు. జ్ఞానము ద్వారానే సద్గతి జరుగుతుంది. సద్గతిదాత ఒక్క తండ్రి మాత్రమే. శివబాబాను ఎవ్వరూ శ్రీ శ్రీ అని అనరు. వారికి బిరుదులు అవసరము లేదు. ఈ ప్రపంచములోని వారు ఆడంబరము కావాలంటారు. వారిని శివబాబా అని అంటారు. బాబా, మేము పతితులయ్యాము మీరు వచ్చి పావనము చేయండి అని మీరు పిలుస్తారు. భక్తిమార్గపు ఊబలో గొంతువరకు మునిగి చిక్కుకుని ఉన్నారు. చిక్కుకుని అర్తనాదాలు చేస్తున్నారు. విషయవాసనల ఊబలో పూర్తిగా చిక్కుకుంటారు. మెటికలు(తాపలు) దిగుతూ దిగుతూ చిక్కుకుని పోయారు. ఈ విషయాలు ఎవ్వరికీ తెలియదు. అప్పుడు “బాబా, మమ్ములను వెలికి తీయండి” అని పిలుస్తారు. బాబా శ్రామానుసారముగా రావలసి వస్తుంది. బాబా చెప్తున్నారు - నేను వీరందరినీ ఊబ నుండి వెలుపలికి తీయుటకై బంధింపబడి ఉన్నాను. దీనిని కుంభిపాక నరకమని అంటారు, రౌరవ నరకము అని కూడా అంటారు. ఈ విషయాలన్నీ బాబా కూర్చుని తెలిపిస్తున్నారు. వారికిది నరకమని తెలియనే తెలియదు.

తండ్రిని ఎలా ఆహ్వానిస్తున్నారో చూడండి! పెండ్లిండ్లు మొదలైన వాటికి ఆహ్వానిస్తారు కాని మీరు - “ఓ పతితపావన బాబా, ఈ పతిత ప్రపంచము, రావణ ప్రపంచము, పాత ప్రపంచములోనికి రండి, మేము గొంతు వరకు కూరుకొనిపోయాము” అని పిలుస్తారు. తండ్రి తప్ప మరెవ్వరూ వెలుపలికి తీయలేరు. “దూరదేశములో ఉండు ఓ శివబాబా, ఇది రావణ దేశము, సర్వాత్మలు తమోప్రధానమైపోయాయి, వచ్చి మమ్ములను పావనము చేయండి” అని పిలుస్తూ ఉంటారు. పతితపావన సీతారామ్ అని బిగ్గరగా పాడుతూ ఉంటారు. అలాగని పాడేవారు పవిత్రముగా ఉంటారని కాదు. ఈ ప్రపంచమే పతితముగా ఉంది, రావణ రాజ్యముగా ఉంది. ఇందులో మీరు చిక్కుకుని పోయారు. అందుకే బాబా, మీరు వచ్చి ఈ కుంభిపాక నరకము నుండి వెలుపలికి తీయండి అని పిలిచారు. అందుకే తండ్రి వచ్చారు. వారు(తండ్రి) మీకెంత వినయ విధేయతలు గల సేవకుడు! పిల్లలైన మీరు ఈ శ్రామాలో అంతులేని దుఃఖమును అనుభవించారు. సమయము గడిచినా తా ఉంది. ఒక్క సెకండు మరొక సెకండుతో కలసేదు. ఇప్పుడు తండ్రి మిమ్ములను లక్ష్మీనారాయణుల వలె తయారు చేస్తారు. మరలా మీరు అర్థకల్పము రాజ్యము చేస్తారు. జ్ఞాపకము(స్మృతి) తెచ్చుకోండి. ఇప్పుడిక సమయము చాలా కొద్దిగా ఉంది. త్వరలో సృష్ట్యల ప్రారంభమవుతుంది. మానవులు లింగమకపడతారు. చాలా కొద్ది సమయములోనే ఎన్నో మార్పులు జరుగుతాయి. చాలామంది పెద్ద శిల్పములు విన్నా హోస్టెలిల్(గుండి ఆగి) అయ్యి మరణిస్తారు. ఎలా మరణిస్తారంటే వర్ణించలేము. ఎంతోమంది వృద్ధమాతలు వచ్చారు. వారికేమియూ అర్థము కాదు. తీర్థ స్థానములకు వెళ్లినట్లు ఒకరిని చూచి మరొకరు తయారై మేము కూడా వస్తామని బయలుదేరి వస్తారు.

భక్తిమార్గములోని తీర్థయాత్రలనగా క్రిందకు దిగుట, తమోప్రధానమగుట అని మీకు తెలుసు.

మీది అందరికంటే పెద్ద యాత్ర. పతిత ప్రపంచము నుండి పావన ప్రపంచములోకి వెళ్తారు. అందువలన ఈ పిల్లలకు శివబాబా స్మృతి కలిగిస్తూ ఉండండి. శివబాబా గుర్తున్నారా? అని అడుగుతూ ఉండండి. కొద్దిగా విన్నా స్వర్గములోకి వస్తారు. ఆ ఫలము తప్పక లభిస్తుంది. పోతే పదవి మాత్రము చదువు ద్వారానే లభిస్తుంది. ఇందులో చాలా తేడాలోస్తాయి. అత్యంత ఉన్నతము మరలా అత్యంత నీచము. రెండిటికి రాత్రికి పగులుకున్నంత వ్యత్యాసము ఏర్పడుతుంది. ప్రధానమంత్రి ఎక్కడ? నౌకర్లు, చాకర్లెక్కడ? రాజధానిలో నెంబరువారుగా ఉంటారు. స్వర్గములో కూడా రాజధాని ఉంటుంది. కాని అచ్చట పాపాత్మలు, వికారులు, మురికివారు ఉండనే ఉండరు. అది నిర్వికారి ప్రపంచము. లక్ష్మీనారాయణులుగా తప్పక తయారవుతామని మీరంటారు. మీరు చేతులెత్తుట చూచి ఈ వృద్ధ మాతలు మొదలైనవారు కూడా చేతులెత్తుతారు. కొంచెము కూడా అర్థము కాదు. అయినా తండ్రి వద్దకు వచ్చారంటే తప్పక స్వర్గములోకి వస్తారు, కానీ అందరూ ఈ లక్ష్మీనారాయణుల వలె తయారుకారు, ప్రజలుగా కూడా అవుతారు. **తండ్రి చెప్తున్నాడు - నేను పేదల పెన్నిధి. బాబా పేదలను చూచి సంతోషిస్తారు. వారు ఎంత గొప్ప ధనవంతులైనా, వారికంటే వీరు 21 జన్మలకు గొప్ప పేదల పాండుతారు. ఇది కూడా మంచిదే.** వృద్ధ మాతలు వచ్చినప్పుడు వారిని చూచి తండ్రికి చాలా సంతోషము కలుగుతుంది. కృష్ణపురిలోకి ఎలాగైనా వెళ్తారు కదా. ఇది రావణపురము. ఎవరు బాగా చదువుకుంటారో వారు కృష్ణుని కూడా ఒడిలో నిద్రపుచ్చుతారు. ప్రజలు లోపలకు రాలేరు. వారు ఎప్పుడో ఒకసారి దర్శించుకుంటారు. పోస్ కిటికీ వద్ద దర్శనమిచ్చినప్పుడు లక్షలమంది అక్కడ చేరి వారిని దర్శించుకుంటారు కదా. కాని పోస్ ను మనమెందుకు దర్శించుకుంటాము. **సనా పవిత్రముగా ఉండువారు ఒక్క తండ్రి మాత్రమే.** వారు వచ్చి మిమ్ములను పవిత్రముగా చేస్తున్నారు. విశ్వమంతటిని సత్యోప్రధానముగా చేస్తారు. అచ్చట ఈ 5 భూతాలు(వికారాలు) ఉండనే ఉండవు. 5 తత్వాలు కూడా సత్యోప్రధానమైపోతాయి. మీకు దాసీలైపోతాయి. ఎప్పుడు కూడా నష్టపరిచే ఇటువంటి వేసవి కాలము ఉండదు. 5 తత్వాలు కూడా నియమానుసారము నడుచుకుంటాయి. అకాలమృత్యువు ఉండదు. ఇప్పుడు మీరు స్వర్గానికి వెళ్తారు. కావున మీ బుద్ధి నుండి నరకమును తీసేయాలి. ఉదాహరణగాకి కొత్త ఇల్లు కట్టుకుంటే పాతదానిని నుండి బుద్ధి తొలగిపోతుంది, బుద్ధి కొత్త దాని వైపు వెళ్తుంది. అయితే ఇది బేహద్ విషయము. కొత్త ప్రపంచము స్థాపనవుతూ ఉంది, పాతది వినాశమవుతుంది. మీరు నూతన ప్రపంచము స్వర్గమును తయారు చేయువారు. మీరు చాలా మంచి శిల్పికారులు. మీ కొరకు మీరు స్వర్గమును తయారు చేసుకుంటున్నారు. ఎంతో మంచి గొప్పశిల్పికారులు. **స్మృతి యాత్ర ద్వారా నూతన ప్రపంచము స్వర్గమును తయారుచేస్తారు. కొద్దిగా స్మృతి చేసినా స్వర్గములోకి వచ్చేస్తారు. మీరు సుప్రముగా మీ స్వర్గమును తయారు చేసుకుంటున్నారు.** ఈ శరీరమును వదలిన తర్వాత స్వర్గములో నివసిస్తామని మనకు తెలుసు. అటువంటి అనంతమైన తండ్రిని మరచిపోరాదు. ఇప్పుడు మీరు స్వర్గములోకి వెళ్లుటకై చదువుకుంటున్నారు. మీ రాజధానిని స్థాపన చేయుటకై పురుషార్థము చేస్తున్నారు. ఈ రావణ రాజధాని సమాప్తము కానున్నది. అందువలన



అంతరికములో ఎంతో సంతోషించాలి. ఈ స్వర్గమును మనము అనేకమార్లు తయారు చేశాము, రాజ్యపదవి తీసుకున్నాము మరలా పోగొట్టుకున్నాము. ఇది గుర్తుకొచ్చినా చాలా మంచిది. మనము స్వర్గానికి అధికారులుగా ఉండేవారము. ఆ తండ్రి మనలను అలా తయారు చేశారు. తండ్రిని స్మృతి చేస్తే మీ పాపాలు భస్మమవుతాయి. ఎంతో సులభముగా మీరు స్వర్గ స్థాపన చేస్తున్నారు. పాత ప్రపంచ వినాశము కొరకు ఎన్నో వస్తువులు కనుగొంటూ ఉంటారు. ప్రాకృతిక అపదలు, మిసైల్స్ మొదలైన వాటి ద్వారా పాత ప్రపంచము సమాప్తమైపోతుంది. మీకు శ్రేష్ఠ సుతమును ఇచ్చి శ్రేష్ఠ స్వర్గస్థాపన చేయుటకు తండ్రి సచ్చారు. మీరు ఈ స్వర్గమును అనేకమార్లు స్థాపన చేశారు అందువలన బుద్ధిలో గుర్తుంచుకోవాలి. **అనేకమార్లు రాజ్యమును పొంది మరలా పోగొట్టుకున్నారు. బుద్ధిలో ఈ ఆలోచన జరుగుతూ ఉండాలి. ఒకరికొకరు కూడా ఈ మాటలు వినిపించుకుంటూ ఉండండి.** ప్రాపంచిక విషయాలలో సమయాన్ని పోగొట్టుకోరాదు. **తల్లిడిని స్మృతి చేయండి. స్వదర్శన చక్రధారులవ్వండి.** ఇచ్చట పిల్లలు బాగా శ్రద్ధగా విని నెమరు వేసుకోవాలి. బాబా ఏమి వినిపించినా దానిని బాగా స్మరణ చేయాలి. శివబాబాను, వారసత్వమును తప్పక స్మృతి చేయాలి. **తండ్రి అరచేతిలో వైకుంఠమును(స్వర్గమును) తీసుకొని సచ్చారు. దాని కొరకు సవిశ్రముగా కూడా తయారవ్వాలి.** పవిత్రముగా కాకుంటే శిక్షలు అనుభవించాల్సి వస్తుంది. చాలా తక్కువ పదవిని పొందుకుంటారు. స్వర్గములో ఉన్నత పదవి పొందాలంటే బాగా ధారణ చేయాలి. తండ్రి చాలా సులభ మార్గము తెలుపుచున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి వినిపించిన దానిని బాగా విని తర్వాత నెమరు వేయాలి. ప్రాపంచిక విషయాలలో మీ సమయాన్ని పోగొట్టుకోరాదు.
2. తండ్రి స్మృతిలో కళ్ళు మూసుకొని కూర్చోరాదు. శ్రీ కృష్ణుని రాజధానిలోకి వచ్చుటకై చాలా బాగా చదువుకోవాలి.

వరదానము:- “సంకల్పమనే బీజమును సదా సమర్థముగా చేయు జ్ఞాన యుక్త ఆత్మాభవ ”

జ్ఞానమును విని వినిపించుటతో పాటు జ్ఞానస్వరూపులుగా కండి. జ్ఞాన స్వరూపులనగా వారి ప్రతి సంకల్పము, మాట, కర్మ సమర్థముగా ఉండి వ్యర్థము సమాప్తమైపోవాలి. ఎక్కడ సమర్థముందో అక్కడ వ్యర్థముండదు. ఉదాహరణానికి వెలుగు మరియు అంధకారము జత జతలో ఉండవు కదా. జ్ఞానమనగా వెలుగు, వ్యర్థమంటే అంధకారము. అందువలన జ్ఞానయుక్త ఆత్మలనగా వారి ప్రతి సంకల్పమనే బీజము సమర్థముగా ఉండాలి. ఎవరి సంకల్పము సమర్థముగా ఉంటుందో వారి మాటలు, కర్మలు, సంబంధాలు సహజంగానే సమర్థమైపోతాయి.

స్లోగన్:- “సూర్య వంశీయులుగా వెళ్లాలంటే యోగులుగా కండి, యోధులు(ప్రినికులు)గా కాదు”